

# IT-TROBBIJA TAT-TFAL

(MINN TA' MATILDE SERAO)

It-tfal żgħar huma minnhom infushom twajbin u fl-istess hin ta' hażen misterjuż : singolari, interessanti, tħossħom jiġbdu, u fihom il-hajja tal-bniedem tieħu qagħdiet l-aktar helwin u l-aktar kapriċċużi. Għat-tbissima tagħhom li hi l-hena ta' l-omm u għall-gidma li jātu 'l oħthom ikbar minnhom, għall-għerf tat-twiġiba li jātu u għall-ġibda li jeqirdu kull ma jiġi taħt idejħom, għall-kisra tal-harsa tal-għajnejn koħol tagħħom u għat-taqliba tal-biża' tal-korla tagħħom ta' tfal li huma, għal dik ix-xi-haġa karitâ li jagħmlu u għall-kefrija tal-għasfur li jintfu, għal dik il-bewsa li jâtuna minn rajħom u għall-bixla bla galbu li biha jizzuna ħajr 'għall-ħwejjeġ tal-logħob li nâtuħom, għas-simpatija tagħħom u għal mibegħda tagħħom bla raġuni, għall-dawn il-ħwejjeġ kollha li xejn ma jaqblu, għal dawn il-ġibdiet li għalihom jobdu minnġajr ma jâfu l-għala, aħna fid-dmir li nrabbuħom sewwa.

B'dana kollu, it-tfal jiswew daqs il-kbar ! Għalhekk għandna nagħmlu kull ma nistgħu biex inrabbuħom sewwa u noftmuħom mid-drawwiet koroh li jaħbtu jitrabbew fihom.

U nbagħad it-tfal tal-lum, imwiġda minn nies imqarqça, iktarx imrobbijin kif ġie ġie, li jaraw ħafna ħwejjeġ li ma għandħomx jaraw, li jixorbu l-ġlied ta' bejn missierħom u ommħom, li jitgħallmu bosta ħažen, jitilgħu ħżiena minn taħt djul ommħom bla ma jqisu dak li jagħmlu u li aħna minn xi daqqiet nistagħġbu bil-brikkunati tagħħom.

It-tifel tal-lum jaqra bosta kotba ħżiena u għandu f'idejħ ħafna gazzetti libertini, iżomm ukoll b'għożża kbira ħafna xbibiet moqżieħa u jieħu seħem, b'dehwa liema bħalha, għad-dehriet taċ-ċinematografu.

Meta jisma' l-kbar jirkellmu bil-kwiet fuq dawk li jneħħu ħajjithom b'idejħom, meta jara lil min jizzuffietta bir-Reliġjon, huwa jwaqqaf widnejħ. Għalhekk aħna ma nistgħux għajr niħas-sruh : tifel imsejken !

Imsejken għad-demmu dgħajjeħ li r-rażzez imgħaxxa jātu fil-vini tal-wild tagħħom, għall-mard irqiq, għan-nuqqas tas-saħħa

għall-genn li jiret, imsejken għat-thollija u l-faqar imxierka flimkien, imsejken għat-thollija u l-ghana msiehba flimkien, imsejken għall-qżiżijiet li f'nofshom irid igħix, imsejken għall-mis-sier tas-sengħa li jahseb għal rasu biss, għall-omm għanja iżda bla mħabba, imsejken għal bosta htijiet tagħna ! It-tifel jidra jsofri, iħobb, u bħalna juri haġa l-oħra. Hu tant marbut ma' qalbna u tant biċċa min'na, li spiss iħarisna mill-ghawġ, kif ukoll iwassalna fih.

Din il-kitba tiegħi, miktuba għall-kbar, titkellem dejjem fuq it-tfal żgħar, kitba vera fuq tfal veri li ma qlajthomx minn żniedi. Għaxu miegħi: għadni qieghed narahom: neuh magħluba, baddejn bil-wardiet, iġsma rqajqa, oħrajn smien, imlibbsin il-ħair jew imqattgħin ċraret, uħud bil-ġuħ, oħrajn paxxuti.—Dawn huma t-tfal li rajthom wiċċ imb'wiċċ, tfal ferhana, oħrajn ħusbiena, tfal ta' manjeri tajba, oħrajn ta' azzjonihom hażina, tfal helwin, oħrajn imqarrrsa !

Għalikom, o qarrejja, li x'iktar għandkom xi tarbija ċkejnkna b'għajnejha kbar u suwed, tarbija li hi marbuta ma' qalbkom, għalikom dil-kitba tiegħi, biex tagħmlu ħilkom kollha biex tikkorriegħu lit-tfal imqarba, twidduhom fid-drawwiet ħżiena tagħhom u bis-sabar kollu turuhom il-kruha tan-nuqqas tagħhom !

Niftakru li t-tfal huma l-irġiel ta' għada. li minnhom artna tittama l-ġid u l-hena ta' wliedha.

G. Micallef Goggi.

~~~~~  
IXTRU

IT-TAGħRIF FUQ IL-KITBA MALTIJA

Jinbiegħ 10 soldi BISS

Minn għand

CRITIEN TAL-KOTBA

34. SDA. REALE

VALLETTA  
~~~~~